

उत्तराखण्ड मुक्त विश्वविद्यालय, हल्द्वानी



महत्वपूर्ण उपलब्धियाँ
माह मई, 2019

कुमांऊ क्षेत्र में स्थापित अध्ययन केन्द्रों के समन्वयकों की

तीन दिवसीय कार्यशाला का आयोजन

विश्वविद्यालय अनुदान आयोग, नई दिल्ली, (दूरस्थ एवं मुक्त शिक्षा) विनियम, 2017 में उल्लिखित प्रावधानों में दी गई व्यवस्थाओं के अनुरूप छात्र सहायता सेवाओं को सुदृढ़ किये जाने एवं उपरोक्त विनियम के अनुसार छात्र सहायता सेवाओं का दक्षतापूर्वक संचालन सुनिश्चित किया जाना है। इस सम्बन्ध में आगामी अकादमिक सत्र प्रारंभ होने से पूर्व अध्ययन केन्द्रों को विश्वविद्यालय के साप्टवेयर SIS (Student Information System) की कार्यप्रणाली से सुपरिचित कराये जाने के साथ-साथ प्रवेश, पुस्तक वितरण, एवं परीक्षा सम्बन्धि नवीनतम प्रक्रियाओं से अवगत कराये जाने के लिए विश्वविद्यालय द्वारा संचालित समस्त अध्ययन केन्द्रों के समन्वयकों की बैठक का आयोजन कराया गया।

विश्वविद्यालय द्वारा दिनांक— 27 मई, 2019 से 29 मई, 2019 तक तीन दिवसीय कुमांऊ क्षेत्र में स्थापित अध्ययन केन्द्रों के समन्वयकों की कार्यशाला का आयोजन विश्वविद्यालय मुख्यालय, हल्द्वानी में किया गया। कार्यशाला का उद्घाटन मात्रा कुलपति प्रो० ओ०पी०एस नेगी द्वारा किया गया।

कार्यशाला का मुख्य उद्देश्य विश्वविद्यालय की प्रवेश प्रक्रिया से लेकर उपाधि दिये जाने तक की सभी कार्यप्रणाली की समस्त जानकारी उपलब्ध कराना है।

कुलपतिजी द्वारा कार्यशाला को संबोधित करते हुए कहा कि अध्ययन केन्द्र विश्वविद्यालय की रीढ़ हैं तथा उन्हें बेहतर सुविधाएँ मुहैया कराए जाने की जरूरत है जिससे वे अध्ययन केन्द्रों में पंजीकृत छात्रों को सुविधाएँ दे सकें। निदेशक, क्षेत्रीय सेवायें प्रो० गिरिजा पाण्डे द्वारा कार्यशाला के मुख्य उद्देश्य पर प्रकाश डाला गया। डॉ० एम०एम० जोशी, प्रभारी प्रवेश द्वारा प्रतिभागियों को प्रवेश प्रक्रिया के सम्बन्ध में जानकारी दी गई। इसी क्रम में डॉ० सूर्यभान सिंह, प्रभारी पुस्तक वितरण द्वारा पुस्तक वितरण प्रणाली, परीक्षा नियंत्रक प्रो० पी०डी० पंत ने परीक्षा प्रणाली तथा डॉ० जीतेन्द्र पाण्डे द्वारा आई०टी० प्रक्रिया की जानकारी प्रदान की गई।

कार्यशाला के प्रथम दिन क्षेत्रीय कार्यालय, हल्द्वानी के अध्ययन केन्द्रों में 21 अध्ययन केन्द्र के 42 समन्वयकों/सहायक समन्वयक/कार्यालय सहयोगियों द्वारा प्रतिभाग किया गया।



अध्ययन केन्द्र समन्वयकों की कार्यशाला को संबोधित करते माठ कुलपति

कार्यशाला का समापन माठ कुलपति जी द्वारा किया गया तथा उनके द्वारा अध्ययन केन्द्रों को बेहतर बनाने तथा सुदूरवर्ती क्षेत्रों में आम लोगों तक पहुँचाने पर जोर दिया गया। विश्वविद्यालय के आईटी० विभाग से डॉ० जीतेन्द्र द्विवेदी और श्री राजेन्द्र गोस्वामी द्वारा प्रवेश से लेकर परीक्षा तक के कार्यों में सूचना—तकनीकी के उपयोग के सम्बन्ध में जानकारी दी गई।

कार्यशाला के दूसरे दिन, दिनांक 28 मई, 2019 को रानीखेत तथा बागेश्वर में संचालित 13 केन्द्रों के 26 अध्ययन केन्द्र समन्वयकों/सहायक समन्वयक/कार्यालय सहयोगियों द्वारा प्रतिभाग किया गया।

कार्यशाला के तीसरे दिन, दिनांक 29 मई, 2019 को पिथौरागढ़ में संचालित 09 केन्द्रों के 13 अध्ययन केन्द्र समन्वयकों/सहायक समन्वयक/कार्यालय सहयोगियों द्वारा प्रतिभाग किया गया।

गढ़वाल क्षेत्र की कार्यशाला माह जून, 2019 में प्रस्तावित है।

एक दिवसीय कुलपतियों की बैठक में प्रतिभाग

दिनांक 22 मई, 2019 को एक दिवसीय कुलपतियों की बैठक का आयोजन भारतीय पुनर्वास परिषद, नई दिल्ली द्वारा किया गया जिसमें माठ कुलपति प्रो० ओ०पी०एस० नेगी द्वारा प्रतिभाग किया गया।

बैठक की अध्यक्षता डॉ० शकुंतला ग्रेमबलिन, सचिव, दिव्यांगजन सशक्तिकरण विभाग, भारत सरकार व संयोजन डॉ० सुबोध कुमार, सदस्य सचिव, भारतीय पुनर्वास परिषद द्वारा किया गया।

बैठक का उद्देश्य राज्य मुक्त विश्वविद्यालयों में दूरस्थ माध्यम में संचालित बी0एड0 (विशेष शिक्षा) को उन्नत बनाने हेतु किये जा रहे प्रयासों की समीक्षा करना था।

बैठक में उत्तराखण्ड मुक्त विश्वविद्यालय के कुलपति प्रो0 ओ0पी0एस0 नेरी तथा डॉ0 सिद्धार्थ कुमार पोखरियाल, समन्वयक सहित मध्य प्रदेश, उत्तर प्रदेश, गुजराज, पं0 बंगाल, राजस्थान राज्य के मुक्त विश्वविद्यालयों के कुलपतियों द्वारा भी प्रतिभाग किया गया।

उत्तराखण्ड मुक्त विश्वविद्यालय द्वारा अपने प्रस्तुतिकरण में सत्र 2019–20 से बी0एड0 (विशेष शिक्षा) पाठ्यक्रम चलाने की जानकारी दी गई।



आर0सी0आई0 द्वारा आयोजित बैठक में कुलपति जी द्वारा प्रतिभाग

प्रवेश

विश्वविद्यालय द्वारा सत्र 2019–20 का शैक्षणिक कलैण्डर जारी कर दिया है। इसके तहत विश्वविद्यालय में 1 जुलाई, 2019 से प्रवेश प्रक्रिया शुरू होगी। प्रवेश हेतु विवरणिका भी विश्वविद्यालय की वेबसाइट में अपलोड कर दी गई है।

परीक्षा

विश्वविद्यालय की वार्षिक/सेमेस्टर परीक्षा जून में मुख्य परीक्षा 45,363 परीक्षार्थी, बैक परीक्षा हेतु 8,740 परीक्षार्थी एवं सुधार परीक्षा हेतु 201 परीक्षार्थी (कुल 54,304 परीक्षार्थी) द्वारा परीक्षाएँ दी जानी हैं।

मई माह में 10 जून, 2019 से प्रारंभ होने वाली वार्षिक/सेमेस्टर परीक्षा का परीक्षा कार्यक्रम व प्रवेश पत्र विश्वविद्यालय की वेबसाइट में जारी किये गये हैं।

परीक्षाओं के गोपनीय कार्य हेतु टीमों का निर्धारण किया गया। दो-दो सदस्य की 10 टीमें 03 जून, 2019 से और दिनांक 06 जून, 2019 से दो-दो सदस्य की 12 टीमें गोपनीय सामग्री पहुँचाने/औचक निरीक्षण कार्य हेतु भेजी गई।

माह मई में ऑनलाईन माध्यम से आवेदित 219 मूल उपाधियों एवं 144 अन्तर्रिम उपाधि/अनापत्ति [प्रमाणपत्र/सत्यापन](#) वाहक/डाक से प्रेषित की गई।

शोध एवं नवाचार

- विश्वविद्यालय के शोधार्थी श्रीमती प्रियंका सांगुड़ी फुलारा, (नामांकन संख्या—13040404) की पीएच. डी. मौखिकी हेतु पूर्व परीक्षा शिक्षक शिक्षा विभाग, शिक्षाशास्त्र विद्याशाखा के अन्तर्गत शोध शीर्षक, “**STUDY OF DECISION MAKING STYLE OF PRINCIPALS OF SENIOR SECONDARY SCHOOLS IN RELATION TO THEIR EMOTIONAL INTELLIGENCE, TEACHING EXPERIENCE, SEX AND TYPE OF INSTITUTION.**” पर दिनांक 28 मई 2019 को आयोजित की गयी।
- विश्वविद्यालय के शोधार्थी श्रीमती प्रमिला सुयाल (नामांकन संख्या—13040448) की पीएच. डी. मौखिकी हेतु पूर्व परीक्षा शिक्षक शिक्षा विभाग, शिक्षाशास्त्र विद्याशाखा के अन्तर्गत शोध शीर्षक, ‘उच्च प्राथमिक स्तर पर विज्ञान शिक्षण हेतु प्रयुक्त शिक्षण विधियों का आलोचनात्मक अध्ययन’ पर दिनांक 08 मार्च 2019 को आयोजित की गई, किन्तु शोध सलाहकार समिति द्वारा शोधार्थी के शोध कार्य में कुछ कमी रह जाने के कारण समिति द्वारा शोधार्थी को शोध कार्य हेतु कुछ सुझाव भी दिये गये। जिससे शोध कार्य की गुणवत्ता और मौलिकता में श्रेष्ठता आ सके, और समिति की बैठक में यह भी निर्णय लिया गया कि शोधार्थी को शोध एवं नवाचार निदेशालय में पुनः परीक्षा सम्पन्न कराने हेतु आवेदन भी करना होगा।
- विश्वविद्यालय के शोधार्थी श्री लेओ कर्नल राजेन्द्र सिंह कोहनी, (नामांकन संख्या—12035103) की पीएच. डी. मौखिकी परीक्षा प्रबन्ध अध्ययन विभाग, प्रबन्ध अध्ययन एवं वाणिज्य विद्याशाखा, के अन्तर्गत शोध शीर्षक, “**PROFESSIONAL STRESS AND SPIRITUAL INTELLIGENCE: A STUDY OF CORPORATE AND GOVERNMENT EXECUTIVES.**” परदिनांक 25 मई 2019 को बाह्य परीक्षक प्रोफेसर नागेश्वर राव, कुलपति, इग्नू नई दिल्ली की उपस्थिति में आयोजित की गयी।
- विश्वविद्यालय के शोधार्थी श्री दीप चन्द्रा, नामांकन संख्या—13040440 को निदेशक प्रबन्ध अध्ययन एवं वाणिज्य विद्याशाखा द्वारा दिनांक 20.05.2019 को प्रबन्ध अध्ययन विषय में सम्बन्धित शीर्षक के अन्तर्गत शोध प्रबन्ध जमा करने की अनुमति प्रदान कर दी गयी है।

- विश्वविद्यालय के शोधार्थी श्रीमती मनीषा पन्त, नामांकन संख्या—13040699 को निदेशक मानविकी एवं शिक्षाशास्त्र विद्याशाखा द्वारा दिनांक 08.05.2019 को शिक्षाशास्त्र विषय में सम्बन्धित शीर्षक के अन्तर्गत शोध प्रबन्ध जमा करने की अनुमति प्रदान कर दी गयी है।

विश्वविद्यालय के नवीन अध्ययन केन्द्र का उद्घाटन

राजकीय स्नातकोत्तर महाविद्यालय, गोपेश्वर में उत्तराखण्ड मुक्त विश्वविद्यालय का नवीन अध्ययन केन्द्र स्थापित हो गया है। दिनांक 6 मई, 2019 को अध्ययन केन्द्र का उद्घाटन मा० कुलपति जी द्वारा किया गया।



गोपेश्वर में अध्ययन केन्द्र का उद्घाटन करते मा० कुलपति व अन्य।

विद्यार्थी गोपेश्वर महाविद्यालय स्थित अध्ययन केन्द्र से दूरस्थ शिक्षा के माध्यम से अपनी उच्च शिक्षा की पढ़ाई पूरी कर सकते हैं। वर्तमान सत्र से ही विद्यार्थी बीए, बीएससी, बीकॉम, के सभी विषयों में प्रवेश ले सकते हैं जबकि एमए के लिए हिन्दी, अंग्रजी, अर्थशास्त्र, राजनीतिविज्ञान, समाजशास्त्र, भूगोल, संस्कृत, शिक्षाशास्त्र, इतिहास विषयों में पंजीकरण किया जा सकता है। इसके अलावा विद्यार्थी पत्रकारिता जनसंचार एवं कम्प्यूटर एप्लिकेशन जैसे व्यावसायिक पाठ्यक्रमों में भी प्रवेश ले सकते हैं।

शिक्षकों द्वारा पॉवर पॉइन्ट प्रजेन्टेशन का प्रस्तुतिकरण

विश्वविद्यालय में समस्त विद्याशाखाओं के सभी शिक्षकों/शैक्षिक सहयोगियों द्वारा विगत 3 माह में किये गये, तथा वर्तमान में किये जा रहे तथा अगले तीन माह में प्रस्तावित

कार्यकलापों की जानकारी का पॉवर पॉइन्ट प्रजेन्टेशन, सम्बन्धित विद्याशाखा के निदेशक की उपस्थिति में, मा० कुलपति जी के समक्ष किया गया।

प्रजेन्टेशन में शिक्षकों द्वारा प्रत्येक अध्ययन कार्यक्रम (सत्र 2017–18) में विषयवार तथा वर्षवार विद्यार्थियों की संख्या, विद्यार्थियों हेतु आयोजित किए गये परामर्श सत्रों/कार्यशालाओं का विवरण, सत्रीय कार्य की प्रगति, वर्तमान सत्र तथा आगामी सत्र के लिए अध्ययन सामग्री लेखन तथा पुस्तकों/अध्ययन सामग्री की उपलब्धि, व्याख्यानों की रिकॉर्डिंग तथा आगामी सत्र में प्रस्तावित कार्ययोजना के सम्बन्ध में जानकारी मा० कुलपति जी के समुख प्रस्तुत की। मा० कुलपति जी द्वारा शिक्षकों द्वारा किये गये कार्यों को सराहा गया तथा आगे की कार्ययोजना पर कार्य करने निर्देशित किया।

प्रजेन्टेशन समस्त विद्याशाखाओं के शिक्षकों द्वारा विषयवार प्रस्तुत किया गया—

- दिनांक 30 अप्रैल, 2019 को समाज विज्ञान विद्याशाखा,
- दिनांक 2 मई, 2019 को मानविकी विद्याशाखा,
- दिनांक 09 मई को प्रबंध अध्ययन विद्याशाखा तथा
- दिनांक 27 मई, 2019 को विज्ञान विद्याशाखा द्वारा प्रजेन्टेशन प्रस्तुत किया गया।

शिक्षकों द्वारा कुलपति जी समुख अपने—अपने विषयों से सम्बन्धित समस्याओं पर भी ध्यान आकर्षित किया तथा कुलपति जी द्वारा उन्हें शीघ्र दूर करने का आश्वासन दिया गया।

विज्ञान कार्यशालायें

- दिनांक 25 मई, 2019 से 06 जून, 2019 तक विश्वविद्यालय द्वारा स्नातक—स्नातकोत्तर कक्षाओं के विज्ञान विषयों की कार्यशाला का आयोजन एम बी पी जी कॉलेज, हल्द्वानी तथा एल एम एस



हल्द्वानी एम०बी०पी०जी० कॉलेज में विज्ञान कार्यशाला में प्रतिभाग करते विद्यार्थी

पी जी कालेज, पिथौरागढ़ में आयोजित कराई गई। कार्यशालायों में हल्द्वानी, रानीखेत, पिथौरागढ़ और बागेश्वर के अध्ययन केन्द्रों में पंजीकृत 240 विद्यार्थियों द्वारा प्रतिभाग किया गया।



राजकीय महाविद्यालय, पिथौरागढ़ में विज्ञान कार्यशाला में प्रतिभाग करते विद्यार्थी

माह मई 2019 में हैलो हल्द्वानी द्वारा प्रसारित प्रमुख कार्यक्रम

- कार्यक्रम— साइबर संसार में विश्वविद्यालय के डॉ० गोपाल दत्त द्वारा 5 जी तकनीक, सिविल स्कोर तथा एन आई ओ एस से सम्बन्धित महत्वपूर्ण जानकारियों से हैलो हल्द्वानी के श्रोताओं को अवगत कराया। डॉ० गोपाल दत्त द्वारा रोपड़, आई आई टी संस्थान में 5 जी पर पांच दिवसीय कार्यशाला में भी प्रतिभाग किया गया था।



- कार्यक्रम यांग हल्द्वानी में अतिथि सुश्री निकिता यादव द्वारा लड़कियों के लिए जरूरी शारीरिक और संवेदात्मक सुदृढ़ता के विषय पर चर्चा की। उनके द्वारा किसी भी समाज के विकास के लिए महिलाओं और पुरुषों के अधिकार बराबर होना जरूरी है, और सुरक्षित और आत्मनिर्भर होना जरूरी है। उनके द्वारा महिलाओं पर हो रहे उत्पीड़न तथा उनसे सम्बन्धित उपायों पर वार्ता की गई।

- कार्यक्रम— हैल्डी हल्द्वानी में अतिथि, डॉ० एच०डी० बिष्ट द्वारा तम्बाकू से हो रहे नुकसान पर चर्चा की। उन्होंने श्रोताओं को बताया कि तम्बाकू हमारे समाज में कई बीमारियों पैदा करता है, ये खास तौर पर युवाओं को अपनी गिरफ्त में लिये हुए हैं। तम्बाकू उत्पादों में जहाँ गुटखा और पान मसाला मुँह, गले, तथा फेफड़ों के कैंसर को जन्म देता है। उनके द्वारा तम्बाकू से बचने के उपायों पर प्रकाश डाला गया।
- कार्यक्रम— दुनिया किस्से और कहानियों की में विनिता राहुरिकर की लिखी कहानी 'डस्टबिन', डॉ० अनिता राठौर की लिखी कहानी 'मंजरी' की प्रस्तुति श्री अनिल नैलवाल द्वारा की गई।



अन्य अकादमिक गतिविधियाँ

- दिनांक 21 मई, 2019 को सेंटर फॉर ऑनलाइन एजुकेशन, इग्नू नई दिल्ली द्वारा आयोजित Increasing GER through ODL पर राष्ट्रीय कार्यशाला में मा० कुलपतिजी द्वारा प्रतिभाग किया गया। कार्यशाला में राज्य के मुक्त विश्वविद्यालयों और केन्द्रिय विश्वविद्यालयों (Offering education in dual mode) के कुलपति द्वारा प्रतिभाग किया गया। कार्यशाला की अध्यक्षता इग्नू के कुलपति प्रो० नागेश्वर राव ने की। कार्यशाला में ODL से सम्बन्धित विस्तृत चर्चा की गई तथा रिपोर्ट MHRD को प्रेषित की गई।



कार्यशाला में प्रतिभाग करते प्रो० नेगी।



कार्यशाला के समापन में मा० कुलपति प्रो० नेगी, इग्नू के कुलपति प्रो० राव व अन्य

- दिनांक—23–24 मई, 2019 को यूजी0सी द्वारा गठित निरीक्षण समिति ने JECRC University, Jaipur का निरीक्षण मा0 कुलपति, प्रो0 ओ0पी0एस0 नेगी की अध्यक्षता में किया गया।



JECRC University, Jaipur में निरीक्षण टीम के अध्यक्ष के रूप में प्रतिभाग करते प्रो0 नेगी

- माह मई में विश्वविद्यालय द्वारा निर्माण कार्य एजेंसियों की बैठक कराकर विश्वविद्यालय के द्वितीय चरण के अपूर्ण कार्य को प्रारंभ किया गया। अन्य निर्माण कार्य हेतु मण्डी परिषद के साथ भी बैठक आयोजित की गई।
- दिनांक—27 मई, 2019 को कुलपति जी द्वारा मा0 श्री राज्यपाल /कुलाधिपति महोदया से अनौपचारिक भेंट की।

- दिनांक—4–5 मई, 2019 को कुलसचिव, श्री भरत सिंह द्वारा वर्धमान महावीर खुला मुक्त विश्वविद्यालय, कोटा के पुस्तक विवरण विभाग का भ्रमण किया। कुलसचिव द्वारा पुस्तक वितरण से सम्बन्धित समस्त कार्य प्रणाली तथा अनुभव प्राप्त किया गया जिसे उत्तराखण्ड मुक्त विश्वविद्यालय में आगामी सत्र में लाभ मिल सके तथा विद्यार्थियों को पुस्तक से सम्बन्धित परेशानियों का सामना न करना पड़े।



VMOU, Kota के पुस्तक विभाग का प्रभण करते कुलसचिव श्री भरत सिंह।

- दिनांक—12 मई, 2019 को मा0 कुलपति जी द्वारा नारद जयन्ती के उपलक्ष्य में HEC PG College, Haridwar, द्वारा आयोजित संगोष्ठि में मुख्य अतिथि के रूप में प्रतिभाग किया।
- दिनांक—7 मई, 2019 को मा0 कुलपति जी द्वारा विश्वविद्यालय के अध्ययन केन्द्र एम0बी0पी0जी0 महाविद्यालय, हल्द्वानी का निरीक्षण किया गया।
- दिनांक—16 मई, 2019 को विश्वविद्यालय की दिव्यांग कार्मिक सुश्री निर्मला को विश्वविद्यालय की ओर से एक ट्रेक सूट प्रदान किया गया।



सुश्री निर्मला दवी को ट्रेक सूट प्रदान करते मा0 कुलपति, कुलसचिव व डॉ सिद्धार्थ कुमार पोखरियाल।

- डॉ० गगन सिंह सहायक प्राध्यापक, वाणिज्य द्वारा उत्तराखण्ड होमियोपैथी विभाग के चिकित्याधिकारियों के लिए डॉ० आर एस टोलिया उत्तराखण्ड प्रशासन अकादमी द्वारा आयोजित सेवा प्रशिक्षण सेवा प्रशिक्षण कार्यक्रम में दिनांक—15 मई, 2019 को “Management and Organizational Behaviour” विषय पर अपना उद्बोधन दिया।
- डॉ० नन्दन कुमार तिवारी, सहायक प्राध्यापक, ज्योतिष द्वारा काशी हिन्दु विश्वविद्यालय (बी०एच०य०) के ज्योतिष विभाग के एम.ए. (आचार्य) पाठ्यक्रम के विषय विशेषज्ञ के रूप में प्रतिभाग किया।
- डॉ० नन्दन कुमार तिवारी, सहायक प्राध्यापक, ज्योतिष द्वारा काशी हिन्दु विश्वविद्यालय (बी०एच०य०) में ‘ज्योतिषशास्त्र की प्रासंगिकता’ विषय पर व्याख्यान दिया गया।

विश्वविद्यालय से सम्बन्धित माह मई, 2019 की मीडिया रिपोर्ट संलग्न है।
